

ایک علمی استفسار

از جناب لفٹنٹ کرنل خواجہ عبدالرشید - کراچی

تقریباً ۲۴ برس سے میرے پاس چند قلمی اوراق پڑے تھے۔ گاہے گاہے انہیں نکال کر دیکھ لیتا تھا کہ ان کا خط مجھے بڑا مرغوب تھا مگر کبھی غور سے پڑھتا تھا، ایک روز خیال آیا کہ انہیں مجلد کر دیا جائے، چنانچہ کارخانہ محمودیہ کے مالک نے ان اوراق کو ایک دیدہ زیب جلد میں محفوظ کر کے ان میں جان ڈال دی۔ آج اتفاقاً اس چھوٹی سی جلد کو نکال کر پڑھنا شروع کیا۔ معلوم ہوا کہ تاریخ کلام الملوک کے چند اوراق اصل کتاب کا ایک جزو ہیں جو خطاطی پر لکھی گئی، اس کے مصنف میرزا احمد یوسف لاجپی ہیں، نام مانوس معلوم ہوتا تھا۔ تذکروں میں تلاش کیا مگر نہ ملا۔ یہ چند اوراق نہایت خوش خط لکھے ہوئے ہیں اور مجھے میر عماد الحسینی کے خط کا احتمال ہوتا ہے۔ ان اوراق میں تسلسل نہیں۔ درمیان سے کچھ درق گم ہیں۔ مگر میرے پاس جو ہیں تو صفحہ ۹۵ تک چلے چلتے ہیں۔ اگر یہ کتاب کا ایک جزو ہے تو اصل کتاب یقیناً بڑی ضخیم ہوگی، یہ جزویوں شروع ہوتا ہے۔

”این یک جزو لیست از اجزای تاریخ کلام الملوک در پدید آمدن خط و احوال ارباب

خط از تالیفات مخدوم امجد میرزا محمد یوسف لاجپی است کہ بعنوان مسودہ و تذکرہ خاطر

تخریر شد کہ بروزگار ماند“

ان چند اوراق میں اچھی خاصی معلومات بھی ہیں۔ کچھ خطاطوں کے تذکرے اور ان کا کمال اور کلام دونوں بڑی خوبی سے لکھے گئے ہیں۔ کچھ حال اور کلام ان ارباب خط کا میں یہاں نقل کرتا ہوں کہ کتاب کی تفصیل پر کچھ روشنی

پڑ جائے، ان چند سطور کے لکھنے سے میرا مطلب صرف اتنا ہی ہے کہ کوئی صاحبِ علم مجھے اس کتاب اور اس کے مصنف کے متعلق معلومات بہم پہنچائیں تاکہ میری تشنگی دور ہو جائے۔ جن ارباب کا ان اوراق میں ذکر ہے ان کے اسم گرامی یہ ہیں :-

- (۱) میرزا محمد یوسف لاجھی مصنف (۲) امام حسین علیہ السلام (۳) امام رضا علیہ السلام -
 (۴) شاہ عباس صفوی (۵) شاہزادہ ابوالفتح سلطان ابراہیم میرزا - (۶) میر علی شیر (۷) شاہی بیگ خان
 اورنگ (۸) سلطان علی (۹) میر علی (۱۰) محمد ابریشمی (۱۱) سلطان محمد نور (۱۲) سلطان محمد خنداں -
 (۱۳) زین الدین محمود (۱۴) میر علی جامی (۱۵) سلطان حسین میرزا - (۱۶) عبید خان اورنگ (۱۷) شاہزادہ
 سام میرزا (۱۸) عبدالعزیز خان (۱۹) خواجہ محمود بن خواجہ ایاز (۲۰) خواجہ اسحاق شہابی (۲۱) دوریش خان
 (۲۲) شاہ طہماسپ (۲۳) مولانا حیرتی (۲۴) شیخ عبداللہ کاتب -

ان اوراق کا سائز ۵ x ۸ - انچ ہے۔ ہر صفحے پر آٹھ سطریں ہیں جو نہایت خوش خط نستعلیق میں لکھی ہوئی ہیں۔ خطا بہت بلند رتبہ ہے۔ ۹۵ صفحہ پر یہ اوراق ختم ہو جاتے ہیں۔ آخری ذکر شیخ عبداللہ کاتب کا ہے لکھا ہے۔ ”شیخ عبداللہ کاتب از کتاب مقرر دار السلطنۃ ہر اقسنت قریب چہل و پنج سال با امیر کبیر امیر علی شیر بودہ است“ عجیب بات ہے کہ دانش گاہ پنجاب کے مجلہ انجمن عربی و فارسی کے ایک تازہ نمبر میں جو فوری میں اسی سال شائع ہوا۔ اس میں تذکرہ خطاطین جو لسان الملک ہدایت اللہ کی لکھی ہوئی ہے نقل کی گئی ہے اس میں ص ۳ پر مولانا شیخ عبداللہ کا حال ان الفاظ میں موجود ہے۔ ”مولانا شیخ عبداللہ کاتب از مردم ہر است۔ قریب چہل و پنج سال در خدمت میر علی شیر بسر برد و در سلک فضلا منسلک شد و نستعلیق و تعلیق را خوش داشت و خطوط استادان نیکو شناخت و شعر نیز گفت (۹۰۰)“

یہ عبارت ہمارے والے نسخہ سے اچھی خاصی ملتی جلتی ہے۔ اسی صفحے پر مولانا حیرتی کا ایک لطیفہ لکھا ہے :-

مولانا حیرتی سلسلہ نور کمالیہ سے منسلک ہو گئے تھے اور ان کے قصیدے لکھا کرتے تھے۔ مگر چند وجوہ کی بنا پر ان کی وضع قطع سے تنگ آ گئے اور یہ شعر لکھ دیا

کوہ کاتب ز مشق شد استاد ؛ آنقدر مشق کن کہ کور شوی !

ان اوراق میں خطاطوں کے حال کے علاوہ ان کا کلام بھی دیا ہے۔ اکثر خطاط شاعر بھی ہو کرتے تھے۔ چنانچہ چند ایک مشہور خطاطوں کے کچھ اشعار یہاں نقل کئے جاتے ہیں۔

(۱) آن کو رقم زدی قلمش خطِ جانفزا : جاں یافتی قلم چور سیدی بدستِ او
(مولانا محمد ابرہیشمی)

(۲) عینِ عدم و الم بود عالمِ دون : ز بہارِ درون مجوی آرام و سکون
چون اکثر جزو عالمِ آخر الم است : رفتیم ازین الم دل غرقہ بخون
(سلطان علی)

(۳) پنج چیز است کہ تا جمع نگرود باہم

ہست خطاط شدن نزد خرد امر محال

وقت طبع و وقوفی ز خط و قوت دست

سر بسر جملہ اسباب کتابت بحال

گر ازین پنج یکے راست قصوری حاصل

ندید فائدہ گر سعی نمایے قد سال

(میر علی)

(۴) عمر از مشق دو تا بود قدم ہم چون چنگ

تا کہ خطِ من بیچارہ بدین قانون شد

طالبِ من ہمان شاہانِ جہانند و مرا

در بخنارِ جگر از بہرِ معیشت خون شد

سوخت از غصہ درونم چکنم چون سازم

کہ مرا نیست ازین شہرہ بیرون شد

این بلا بر سرم از حسنِ خط آمد امروز

وہ کہ خط سلسلہ پائے مجنون شد

(میر علی)

میر علی کی ایک رباعی بھی پڑھنے سے تعلق رکھتی ہے اس کا تعلق خطاطی سے نہیں البتہ عاشقی سے ہے !

ملاحظہ فرمائیے ع

چشم سیاہ تو کشت زارم چکنم

ببر بود ز دل صبر و زارم چکنم

بے تو نفسی صبر ندارم چکنم

القصر ز دست رفت کارم چکنم

(میر علی) در ۹۲۰ھ رحلت نمود

اس مختصر سی ردیف کے بعد جو معلومات مجھے درکار ہیں وہ اختصاراً ذیل میں درج کرتا ہوں :-

۱- تاریخ کلام الملوک کا مکمل نسخہ کہاں ہے ؟

۲- کیا تاریخ کلام الملوک مطبوعہ ہے ؟

۳- میرزا محمد یوسف لاجھی کون صاحب تھے، اور ان کے مختصر سوانح حیات کہاں ملیں گے۔؟

۴- کیا میرزا محمد یوسف کی اور بھی تصنیفات ہیں ؟ یہ کس زمانے کے آدمی تھے ؟

(جدید اور مکمل ایڈیشن)

مسلمانوں کا عروج و زوال مؤلفہ :- مولانا سعید احمد صاحب اکبر آبادی

مثالی عروج کے بعد مثالی زوال کی داستان جس میں خلافت راشدہ کا زریں عہد بھی ہے، اور اندلس کی

المناک داستان بھی۔ اجتماعی اور معاشرتی احوال و واقعات پر تجزیاتی تبصرہ کر کے زوال کے اسباب

کی تلاش کی گئی ہے۔ صفحات ۳۲۸ بڑی تقطیع۔ قیمت :- ۵/۵۰ مجلد ۶/۵۰

ملنے کا پتہ :- مکتبہ برہان اردو بازار جامع مسجد دہلی ۶